

36854 - ئېھرامغا كىرگەندە كەمەر باغلىسا ھېچ ئىش بولمايدىغانلىقى توغرىسىدا

سوئال

ئېھرام كىيگەندە، پۇل ۋە ئېھتىياجلىق بولغان نەرسىلەرنى سېلىش ئۈچۈن يىڭىندە تىكىلگەن كەمەر تاقىۋالسا توغرا بولامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھ تائالانىڭ رەھمەت-سالاملىرى بولسۇن.

شەيخ ئىبنى ئۇسەيمىن: ئېھرام كىيگەندە ئېھتىياجلىق نەرسىلەرنى سېلىش ئۈچۈن يىڭىندە تىكىلگەن كەمەر تاقىسا ھېچ نەرسە بولمايدۇ دېگەن.

سوئال سورىغۇچىنىڭ يىڭىندە تىكىلگەن دېگەن سۆزى بەزى كىشىلەرنىڭ خاتا چۈشەنچىسىدىن كېلىپ چىققان بولۇپ، ئۇلار يىپ بىلەن تىكىلگەن ھەر قانداق نەرسىنى كىيىشنى توغرا بولمايدۇ دەپ ئويلاپ قالغان، ئىش ئۇنداق ئەمەس، بەلكى ئالىملارنىڭ يىڭىندە تىكىلگەن نەرسىنى كىيمەسلىك دېگەندىن بولغان مەقسىتى: بەدەن ئەزالىرىغا مۇناسىپ شەكىلدە تىكىلگەن كۆينەك، ئىشتان ۋە ئېچكىيم قاتارلىقلاردىن ئىبارەتتۇر، بۇنىڭدىن مۇتلەق يىڭىندە تىكىلگەن نەرسىنى كىيمەسلىك دېگەنلىك ئىپادىلەنمەيدۇ، شۇنىڭ ئۈچۈن ئىنسان ئېھرامدا ئاستى ۋە ئۈستىگە يىڭىندە تىكىلگەن ئېھراملىقنى كىيسە ھېچ خاتا بولمايدۇ.